

# SÁTTMÁLI

millum

**FØROYA ARBEIDSGEVARAFELAG**

og

**HAVNAR ARBEIDSMANNAFELAG og FØROYA ARBEIÐARAFELAG**

**Í gildi frá 1.mai 2016 til 1. mai 2018**

## § 1

Sáttmálin fevnir bussførarar hjá Bygdaleiðum og Bussleiðini.

Tey, sum verða sett í starv sambært hesum sáttmála, hava rætt til setanarprógv sambært lótingslóg um setanarprógv.

## § 2

### Arbeiðstíð

Arbeiðstíðin er í meðal 40 tímar um vikuna. Dagliga arbeiðstíðin verður at leggja millum klokkan 06.00 á morgni og klokkan 01.00 á nátt.

Jólaaftan eftir klokkan 16.00 verður at rokna sum frídagur.

#### **Fyri Bygdaleiðina er fylgjandi galdandi:**

Dagliga arbeiðstíðin skal ikki verða avbrotin við styttri enn tveimum tímum um dagin. Útskeiðan av bussførara kann bara verða framd einaferð hvønn dag og bert í tí býi/bygd, bussurin koyrir út frá.

#### **Fyri Bussleiðina er fylgjandi galdandi:**

Vaktirnar skulu verða lagdar í fasta raðskipan (turnus). Munur í meðalviku skal í mesta lagi vera +/- 10 tímar.

Vaktirnar skulu leggjast soleiðis, at ein førari koyrir eina vakt um dagin, tó kann førari koyra tvær vaktir ein dag um vikuna, har í mesta lagi 2 tímar kunnu vera millum hesar báðar vaktir. Minst tveir frídagar í einum 14 daga skeiði skulu vera saman í vikuskiftinum.

## § 3

Bussførarnir átaka sær at røkja bussrutukoyring til tær tíðir og á tann hátt, sum farleiðin hevur skyldu til.

## § 4

Bussførari kann ikki seta annan uttanfyristandandi í sítt stað, men loyvt er tó sínamillum at býta vaktirnar í samráð við busseigaran.

## § 5 Barilsfarloyvi og sjúka

Stk. 1. Løntakari, sum er settur í starv eftir hesum sáttmála, eigur rætt til barsilsfarloyvi sambært galdandi lóggávu.

Stk. 2. Verður bussførari, orsakað av sjúku (barnsburði) ikki førur fyri at gera arbeiði, er hansara tænastrøkt at meta, sum lógligt forfall.

Undir sjúku, sum er longri enn 3 dagar, skal bussførarin í seinasta lagi 3. sjúkradagin leggja fram læknávátan um óarbeiðsføri, um busseigarin krevur tað.

Lúkar hann ikki hesa skyldu, hevur busseigarin rætt til, uttan ávaring at slíta tænastruna.

## § 6 Dagpeningur

Verður bussførari orsakað av sjúku, ið gevur honum rætt til dagpening sambært lógina um dagpening, ikki førur fyri at gera sítt arbeiði, rindar busseigarin munin millum tað, ið bussførarin fær útgoldið av dagpeningi, og tað hann vildi havt fingið í løn í starvinum. Veitingin frá busseigarinum stendur bert við í ein mánað.

## § 7 Løn Galdandi frá 01. mai 2017

Bussførarar fáa útgoldið løn eina ferð um mánaðin. Lønin verður roknað soleiðis, at bussførari arbeiðir 40 tímar um vikuna ella 173,33 tímar um mánaðin.

Tímalønin er grundlønin í §2 í høvuðssáttmálanum við hægru kranvognaviðbótini x 1,24.  
Mánaðarlønin er tímalønin x 173,33.

Tímalønin uttan starvstíð er: kr **162,12**

Mánaðarlønin uttan starvstíð er: kr **28.100,26**

Lønin verður prístalsviðgjørð sambært tí til eina og hvørja tíð galdandi lögtingslóg um prístalsviðgerð av løn.

Lønin verður flutt í seinasta lagi tann 25. í hvørjum mánað, og avrokning skal fylgja við, so ein sær, hvat lønin er fyri.

Bussførarar hava ikki rætt til úrtíðarløn, tí henda er íroknað lønina. Um arbeið verður longur enn 40 tímar, eigur bussførarin rætt til tímalønina nevnda í øðrum reglubroti kr. 162,12

### **Starvsaldur**

Bussførarar fáa starvsaldur samsvarandi §24 í høvuðssáttmálanum. Tá bussførari hevur rætt til starvsaldur verður hesin roknaður inn í tímalønina í §7, 2. reglubroti.

### **Fritíðarløn**

Bussførari fær fritíðarløn sambært lögtingslóg um fritíð við løn.

### **Uppsøgn**

Starvsavtala millum busseigara og bussførara kann sigast upp til upphald við einum mánaða freist til tann fyrsta í einum mánaða, uttan so at avtalað er, at arbeiðið er bert fyribils ella sum roynd, og at hesi arbeiðsviðurskifti vara ikki longur enn 3 mánaðir. Uppsøgnin skal vera skrivlig.

## **§ 8**

Busseigari kann slíta tænastrátt uttan ávaring, um bussførari ikki heldur skyldur sínar, sum eru vanligar í slíkum arbeiði. Serliga verður tilskilað at hava gott skil á peningainnkrevjing fyri ferðagjald.

## **§ 9**

### **Álitismannaskipan**

Viðvíkjandi álitismannaskipan verður víst til høvuðssáttmálan millum Havnar Arbeiðsmannafelag/ Føroya Arbeiðarafelag og Føroya Arbeiðsgevarafelag tó kunnu starvsfólk velja álitisfólk hóast einans 3 starvsfólk starvast hjá arbeiðsgevaranum.

## **§ 10**

### **Limaskapur, eftirløn v.m.**

Viðvíkjandi eftirløn, lívstrygging, limagjöldum og eftirsitiløn verður víst til høvuðssáttmálan millum Føroya Arbeiðsgevarafelag og ávíkavist Havnar Arbeiðsmannafelag og Føroya Arbeiðarafelag.

## **§ 11**

### **Búni & samskiftisútgerð**

Busseigarin átekur sær at útvega bussføraranum búna og navnamerki, um slíkt verður kravt.

Oljuklæðir skulu vera á staðnum har bussurin verður vaskaður, og samskiftisútgerð skal vera í øllum bussunum. Hiti skal vera í hølunum, har oljuklæðini eru tøk.

## **§ 12 Koyribók**

Hvør bussur skal hava egna koyribók og skal hon liggja í bussinum. Brek og sagnir skulu beinanvegin verða skrivaði í koyribókina hjá bussinum og fráboðast busseigaranum. Sekt, áløgd bussførara, orsakað av brekum ella saknum í arbeiðstólum, sum busseigarin er kunnaður um, verða goldnar av busseigaranum.

## **§ 13 Gerðarrættur**

Viðvíkjandi gerðarrætti verður víst til høvuðssáttmálan millum Havnar Arbeiðsmannafelag/ Føroya Arbeiðarafelag og Føroya Arbeiðsgevarafelag

## **§ 14 Uppsøgn av sáttmála**

Sáttmálin er galdandi frá 1. mai 2014 og kann sigast upp við 2 mánaða ávaring av báðum pørtum til ein 1. mai, fyrstu ferð tann 1. mai 2016.

## **Ymiskt**

Dentur verður lagdur á, at bussførarnir fara so væl um bussin sum gjørligt, og um skaðar koma, beinanvegin boða hesar til busseigarnar.

Tað vildi verið ynskiligt, at bussførarar vóru tiknir til ráðs, tá ið rutur og aðrar broytingar verða gjørdar.

Viðvíkjandi ferðafólki verður álagt bussførarum at sýna góðan og fólkaligan atburð mótvegis teimum.

Bussførarar hava skyldu til at taka lut í teimum eftirútbúgvningar-skeiðum, sum verða kravd í samband við hálkukoyring, myrkakoyring, fyrstu-hjálp o.a. Hesi skeið eru uttan útreiðslur fyri bussførarar.

**Havnar Arbeðsmannafelag/**

*Hans Joensen form.*  
*Johan Carl Dam næstform.*  
*Martin Wennerstrøm*  
*Heri Reynheim*  
*Sakaris Hansen*  
*Atli Gregersen*

**Føroya Arbeðarafelag**

**Gerorg F. Hansen form.**  
**Elin K. Sørensen næstforkv.**  
**Karla Einarson**  
**Jógvan Páll Johannesen**  
**Suni Mortensen**  
**Sunrid Vang**  
**Julia Hansen**

**Føroya Arbeðsgevarafelag**

*Bergur Poulsen form.*  
*Høgni Hansen næstform.*  
*Kristoffur Laksá*  
*Jón Danielsen*  
**Jóhanna á Bergi**  
**Magni Arge**